



स्वयान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा

PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक ४६ वि.सं. २०८३ भदौ १५ गते सोमवार थारु सम्बत (२६४९)

[Monday 31 August 2026]

(मोल रु. ५ ।- पेज ४)

सुदूरपश्चिमके ढेर ठाउँमे वर्षा, सतर्कता अपनैना आग्रह

पहुरा समाचारदाता
धनगढी १४ भदौ । हाल कैलालीके
धनगढीलगायत सुदूरपश्चिमके ढेर ठाउँमे
वर्षा हुइटीरहल बा ।

अत्तरियास्थित जल तथा मौसम
विज्ञान कार्यालय अनुसार आजसे
दुई/तीन दिनसम प्रदेशके अधिकांश
ठाउँमे हल्कासे मध्यम ओ एक/दुई ठाउँमे
ढेर भारी वर्षाके सम्भावना बा ।

कार्यालय प्रमुख इन्जिनियर
सञ्जयकुमार साह यहाँके पहाडी क्षेत्रमे
साधारण बडरी रही ढेर स्थानमे
मेघगर्जन, चट्याडसहित मध्यम वर्षा
ओ एक वा दुई ठाउँमे ढेर भारी वर्षाके
सम्भावना रहल जानकारी देलै ।

ओस्टे, तराई क्षेत्रमे साधारणतया
बडरी रही ढेर ठाउँमे मेघगर्जन,
चट्याडसहित मध्यम वर्षा ओ एक वा
दुई स्थानमे भारी वर्षाके सम्भावना
रहल बा । हिमाली क्षेत्रमे भर
साधारणतया बदली रही ढेर ठाउँमे
स्थानमे मेघगर्जन, चट्याडसहित मध्यम
वर्षाके सम्भावना बा ।

कार्यालय प्रमुख साहसे इ अवधिमे
लगातार पानी पनासेफे छिनछिनमे
पानी पर्ना ओ घाम लागे सेक्ना
अनुमान रहल बटैलै । “इ अवधिमे
प्रदेशके सककु तराई, पहाड ओ हिमाली
क्षेत्रमे मौसम बदली हुइटी रहल अनुमान



बा, मने एक वा दुई ठाउँबाहेक ढेर
भारी वर्षाके सम्भावना कम बा”, उहाँ
कहलै मने, “तथापि लदिया तटीय क्षेत्र,
डुवान हुइना चेप्टी ठाउँमे बैठना
नागरिकहुकनसे विशेष सतर्कता अपनैना
आवश्यक बा ।”

आज रात यहाँके हिमाली
क्षेत्रमे साधारण बडरी रही थोरचुन
ठाउँमे मेघगर्जन, चट्याडसहित
मध्यम वर्षाके सम्भावना रहल बा ।
पहाडी क्षेत्रमे साधारण बडरी रही
थोर चुन ठाउँमे मेघगर्जन,
चट्याडसहित मध्यम वर्षाके सम्भावना
रहल बा मने तराई क्षेत्रमे साधारण
बडरी रही कुछ ठाउँमे मेघगर्जन,
चट्याडसहित मध्यम वर्षाके सम्भावना
रहल बा ।

ओकरबीच सशस्त्र प्रहरी बल,

नेपाल नं ७ वैद्यनाथ बाहिनीसे
कैलाली ओ कञ्चनपुरके बाढ
प्रभावित क्षेत्र ओ लदिया तटीय क्षेत्रमे
सतर्कताके लग आग्रह करल बा ।
ओस्टेक, पहाडके एक वा दुई
ठाउँमे ढेर भारी वर्षा हुइना जानकारी
प्राप्त हुइल उ अनुसार सतर्क
रहन मातहतके युनिटहे निर्देशन
देहली बाहिनी मुख्यालयके बाहिनीपति
सशस्त्र प्रहरी नायब महानिरीक्षक
(डआइजी) दिगविजय सुवेदी
जानकारी देलै ।

पहाडी ओ तराई क्षेत्रके एकदुई
ठाउँमे ढेर भारी वर्षाके सम्भावनाहे
दृष्टिगत करटी सूचना प्रवाह करना
साथे अपन मातहतके युनिटहे विपद्
व्यवस्थापनके लग तयारी अवस्थामे
राखना उहाँ बटैलै ।

बाजुरामे एक गाउँके सात जाने सम्पर्कविहीन

बाजुरा, १४ भदौ । बाजुराके एक
गाउँके सात जाने सम्पर्कविहीन हुइल
बटै । भदौ १० गते रसुवाके बाढपाछे
जिल्लाके पूर्वीउत्तर क्षेत्रमे रहल हिमाली
गाउँपालिकाके-६ धिमके सात जाने
सम्पर्कविहीन हुइल बटै । एक गाउँके
सात जाने सम्पर्कविहीन हुइलपाछे धिम
बस्ती भावमे डुबल बा ।

बाढपाछे ४५ वर्षीय दिपे साकी,
५५ वर्षीय शेरसिंह रोकाया, १९ वर्षीय
दीपक रोकाया, ५० वर्षीय विष्णुमती
रोकाया, ३५ वर्षीय आराम नेपाली,
३२ वर्षीय विक्रम भण्डारी ओ ३२
वर्षीय मोहनलाल रोकाया सम्पर्कविहीन
हुइल बटै । बाढ आइना आघे करिब
९ बजेओर गोसिनियासंगे फोन सम्पर्क
हुइलफे उहाँ सम्पर्कविहीन हुइल
मोहनलालके गोसिनिया विमला
रोकाया बटेली ।

उहाँ कहलै, “अब्बे ढेर ठाउँमे
सम्पर्क करल बटु । मने कहू उहाँहे
भेटाइ नै सेकल हो । उहाँसंगे काम
कैना औरेफे सम्पर्कमे आइल नै होइ ।”
चार दिनसमफे परिवारके सम्पर्कमे
नैआइल पाछे यती बेला धिम बस्ती
भावमे डुबल हिमाली गाउँपालिका-६
के वडाध्यक्ष प्रेमलाल भण्डारी बटैलै ।
जगन्नाथ गाउँपालिका-६ के २९
वर्षीया मुकेश दमाई ओ स्वामिकार्तिक
३ ओ ४ जुकुकु वीरेन्द्र जैशी, सत्या
जैशी, मन्दीप सञ्ज्याल, राजकला
सञ्ज्याल ओ सुस्मिता सञ्ज्यालफे
सम्पर्कविहीन हुइल बटै ।

उहाँहुकन सक्कु जनहन रसुवाके
गोसाइँकुण्ड गाउँपालिका अन्तर्गत
टिमुरे पार्किङ कना ठाउँसे सम्पर्कविहीन
हुइल प्रारम्भिक अनुसन्धानसे
खुलल बा । सम्पर्कविहीन हुइलके खोजी
करेक लग हुलियासहित गृहमन्त्रालयमे
पत्रसमेत पठाइसेकल जिल्ला प्रशासन
कार्यालय बाजुराके सहायक प्रमुख
जिल्ला अधिकारी लक्ष्मण पुडासैनीसे
बटैलै बटै ।

नेपाल-भारत विपत् सूचना प्रणाली सक्रिय बनैना पहल



पहुरा समाचारदाता
बैतडी, १४ भदौ । निष्क्रिय रहल नेपाल-
भारत विपत् सूचना प्रणाली सक्रिय बनैना
बैतडीके प्रमुख जिल्ला अधिकारीसे पहल
सुरु करल बा ।

शनिच्चार गोरखापत्रमे ‘महाकाली
लदिया तटीय क्षेत्रमे हुइना सम्भावित
बाढपहिरो ओ डुवानके सूचना दिन
नागरिकस्तरमे गठन करल पूर्वसूचना
प्रणाली निष्क्रिय बनल’ विषयमे समाचार
प्रकाशित हुइल रहे ।

समाचार प्रकाशित हुइलपाछे प्रमुख
जिल्ला अधिकारी मीना अर्यालसे महाकाली
नदी तटीय समुदायके मनैनेहे विपत्से
बचैना दाचुलासे कञ्चनपुरसम गठन हुइल
१३ ठो संयुक्त पैरवी मञ्च गठन कैना
संस्थासंगे सम्पर्क करके विस्तृत जानकारी
लेहल बटैलै बटै ।

विपत्के क्षेत्रमे काम करटी आइटी
रहलके बैतडीके सामाजिक संस्था रुडेससंगे
समूहके बारम विस्तृत जानकारी लैके उ
समूहहे सक्रिय कैना पहल सुरु हुइल उहाँ
बटैलै बटै । प्रमुख जिल्ला अधिकारी
अर्याल कहलै, “नागरिकस्तरमे गठन हुइल
विपत् पूर्वसूचना प्रणालीके बारेमे सक्कु
जानकारी लैके सेकल बा । उ समूहहे
सक्रिय बनैना महाकाली लदिया तटीय
क्षेत्रके स्थानीय तहसंगे समन्वय हुइटीरहल
बा रा हाली इ सूचना प्रणाली सक्रिय
हुइठ ।” सामाजिक संस्था रुडेससे सन्
२०१८ मे नेपाल-भारतके लदिया तटीय
क्षेत्रके नागरिकहे सम्भावित बाढपहिरो ओ

डुवानसे बचना पूर्वसूचना दिन पैरवी मञ्च
गठन करल संस्थाके कार्यकारी निर्देशक
गोविन्दराज जोशी बटैलै बटै रा उहाँ
कहलै, “उ समूहहे हमारसे सूचना दिन
किल नै हो, महाकाली लदियाके स्वच्छता
ओ पानीके सदुपयोग करके
जीविकोपार्जनके लग पानी लिफ्ट करके
सिँचाइ योजनाफे बनाइ देहल रहे ।

दशरथचन्द नगरपालिका-१०,
तिरखडुनी ओ बुरकिल गाउँमे
महाकालीके पानी तानके सिँचाइ भइटी
रहल बा रा” लदिया तटीय क्षेत्रके
स्थानीयसे जीविकोपार्जनके लग समेत
सहयोग पाइलपाछे सन् २०१८ देखि सूचना
प्रणालीमे सक्रिय रहल रहे । सूचना
देना समुदायके मनै मोबाइलमे
हवाटसएप ग्रुप बनाइल रहे ।

धौलीगंगा बाँध चर्चामे

भारतके उत्तराखण्ड राज्यके
पिथौरागढ (धारचुला) जिल्लामे रहलके
धौलीगंगा बाँध महाकाली लदिया तटीय
क्षेत्रमे बसोबास कैना दुवै देशके बासिन्दाके
लग सडडा बाढ ल्यान्ना खतराके रूपमे
रहल बा रा धौलीगंगा विद्युत् आयोजनाके
बाँध मनसुनके समयमे बालुवा ओ हिल्ला
थुप्रिना हुइल उ बालुवा सफा कैना भारतीय
पक्षसे बर्खांमे बाँध खोल्ना करल बा ।

बाँध खोल्ना महाकाली लदियामे एक
पटक बरबर मात्रामे पानी बग्ना हुइल
जलसतह अचानक बहल दाचुला, बैतडी,
डडेल्धुरा ओ कञ्चनपुरके तटीय क्षेत्रमे डुवान
ओ कटानके उच्च जोखिम हुइना करल बा ।

हमार दाइहे उद्धार करदेउ

पहुरा समाचारदाता
धनगढी, १४ भदौ । त्रिशूली-३ बी
जलविद्युत् आयोजनामे कार्यरत
इन्जिनियर हेमन्तराज जोशी
भोटेकोशीमे आइलके बाढपाछे बेपत्ता
हुइल बटै । उहाँके खोजीके लग
परिवार उतिबेला सरकारसंगे हारगुहार
मागटी रहल बा ।

बझाङके जयपृथ्वी नगरपालिका-
८ स्थायी घर हुइल ३२ वर्षीय
जोशी चन्द्रागिरी नगरपालिका-१०
मे बस्ती आइल रहे । उहाँ
निर्माणाधीन त्रिशूली-३ बी जलविद्युत्
आयोजनाके साइटमे काम करटी
आइल रहे ।

उहाँके बहिनी सावित्री जोशी
अपन फोनके घण्टी बज्नासाथ दाइके
खबर आइ कहटी आशा करले बटी ।
‘अब्बेसम हप्ते कहाँ बटी, कैसिन
अवस्थामे बटै कहटी कुछ थाहा नै हो ।
सरकारसे कुछ न कुछ करही कहटी

हप्ते पखि रहल बटी,’ उहाँ कहली ।
दिन बिट्टी जाँदा अत्याश लागना करल
सावित्री बटैली । ‘अबे ते हप्तेसंगे धैर्य
ओ सहे सेक्ना क्षमताफे मोर दादाके
उद्धार करदे सरकार,’ उहाँ कहली ।

उहाँ त्रिशूली-३ बी साइटमे
रहलके व्यक्तिहुकनके वास्तविक
अवस्था पत्ता लगैना सरकारसे ढिला
करटीरहलके उहाँके गुनासो बा ।
उहाँके सरकारसे त्रिशूली-३ बी क्षेत्रमे
अवस्था जटिल रहल कहटी कारण
देखके खोजी ओ उद्धारसे पन्छिन नै
मिलल बटैलै ।

‘उहाँके अवस्था जटिल बा कहटी
उम्किन पाइल बा ? अवस्था जटिल
बा मने ओकरहे समाधान कैना
राज्यके सक्कु संयन्त्र परिचालन
हुइकपराठ । राष्ट्रिय होस् या
अन्तर्राष्ट्रिय, जहाँसे सहयोग लेहेकपराठ,
लैके हुइलफे हप्ते मान्छेहे लौटना जरूरी
बा’ उहाँ कहली ।

बाढ प्रभावित क्षेत्रमे टेलिकमके निःशुल्क सेवा


काठमाडौं, १४ भदौ । बाढ प्रभावित
क्षेत्र तथा आसपासके सेवाग्राहीहे उपलब्ध
करैटि आइल निःशुल्क भ्वाइस, डाटा ओ
एसएमएस सेवा नेपाल टेलिकम औरे
व्यवस्था नैहुइसमके लाग निरन्तरता डेना
हुइल बा । राहत वितरण तथा उद्धार कार्यहे
सहज बनैना कम्पनी उ सुविधा थप समयके
लाग निरन्तरता देहल हो । नेपाल टेलिकमसे
बाढ प्रभावित क्षेत्रके बासिन्दाहे आवश्यकता

अनुसार कम्पनीसे उपलब्ध करैना निःशुल्क
सेवा उपभोग करना अनुरोध करले बा ।
विपद्के समयमे प्रभावित नागरिकहे सञ्चार
सम्पर्क कायम करना सहज होए कना उद्देश्यसे
निःशुल्क सेवा उपलब्ध कराइल कम्पनी
जनैले बा । यीआघे भदौ १४ गतेसमके
लाग निःशुल्क भ्वाइस कल, प्रतिदिन दुई
जिबी डाटा ओ ५० ठो एसएमएस सुविधा
उपलब्ध करैले रहे ।

करदेउ

अब्बे आश्वासनकिल नै हो, अपनहे
सही सूचना चाहल उहाँ बटैली ।
उहाँके वास्तविक अवस्था का बा, हप्ते
मनै कहाँ बटै, कैसिन अवस्थामे बटै
ओ उद्धारके काम कहाँसम पुगलके बा
कहटी कुरा स्पष्ट रूपमे जानकारी
करैटी परल,’ सावित्री कहली ।

सुदूरपश्चिम प्रदेशको अत्याधुनिक सुविधा सम्पन्न



Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal



निसर्ग हस्पिटल
एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिशियन (पेट, छाती, मुटु) रोग विशेषज्ञ	रेडियोलोजी विशेषज्ञ	न्युरो, नसिष्क, नशा तथा मेकडण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशारोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बुझारा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

अध्यादेशसे १,५९४ पदाधिकारी पदमुक्त, चार महिनामे १९८ नियुक्त

काठमाडौं, १४ भदौ । सरकार गैल वैशाखमे टमान बोर्ड, समिति ओ संस्थानके १ हजार ५९४ पदाधिकारीहे पदमुक्त करल रहे ।

‘सार्वजनिक पदाधिकारीके पदमुक्तिसम्बन्धी विशेष व्यवस्था अध्यादेश, २०८३’ ल्यानके रिक्त बनाइल उ पदमध्ये हालसम करिब २०० पदमे केल्ह पदपूर्ति हुइल बा ।

पदाधिकारी नैहुके टमान निकायके काम प्रभावित हुइल बटै । पदाधिकारी नैहुके कतिपय आयोगके काम ठप्प हुइल बटै कलेसे रजिस्ट्रार रिक्त हुके बजेट तथा नीति ओ कार्यक्रमविहीन बनल बटै ।

कतिपय नियुक्ति संविधान ओ प्रचलित अन्य कानूनसे तोकलअनुसार समावेशी हुई सेकल नैहो । दलीय हस्तक्षेपमुक्त बनैना कहटी राजनीतिक नियुक्ति खारेज कैना अध्यादेश ल्यन्लेसेफे सत्तारूढ राष्ट्रिय स्वतन्त्र पार्टीसे अपन कार्यकर्ता भर्ती करल आरोप लागल बा ।

प्रक्रिया ओ पद्धति नैमिलल कहटी अदालतसे कतिपय नियुक्ति खारेजसमेत करले बा । सर्वोच्च अदालतसे ४ भदौमे नेपाल वायुसेवा निगमके कार्यकारी अध्यक्ष महेश्वरभक्त श्रेष्ठके नियुक्ति बदर करल । उमेर ढेर हुसेकल व्यक्तिहे नियुक्ति कैना निर्णय पहिल दृष्टिमे खारेजयोग्य हुइल अदालतके ठहर बा ।

कार्यकारी अध्यक्षमे नियुक्तिके लाग अन्य योग्यताके अतिरिक्त

६५ वर्ष उमेर नैनाघल हुई पना व्यवस्था बा ।

‘उल्लिखित व्यवस्थाविपरीत विपक्षी नेपाल सरकार मन्त्रिपरिषद्के मिति २०८३ असार ३० गतेके निर्णयसे महेश्वरभक्त श्रेष्ठहे निगमके महाप्रबन्धकके कामसमेत कैना करके कार्यकारी अध्यक्ष पदमे नियुक्त कैना करके हुइल निर्णय कानूनसम्मत हुइल नैदेखेबेर उ निर्णय उत्प्रेषणके आदेशसे बदर करडेहल बा,’ न्यायाधीशद्वय सुनीलकुमार पोखरेल ओ बालकृष्ण ढकालके संयुक्त इजलासके आदेशमे कहल बा ।

रास्वपाके वरिष्ठ नेता बालेन शाह नेतृत्वके सरकारसे करल नियुक्ति अदालतसे खारेज हुइल यी पहिल चो भर नैहो । यी आघे नेपाल वायुसेवा निगमके सञ्चालक समिति सदस्यमे नियुक्त डा. दीपकप्रसाद बाँस्तोलाके नियुक्तिके सर्वोच्च अदालतसे खारेज करल रहे ।

अदालतसे योग्यता ओ नियुक्ति प्रक्रिया नैमिलल कहटी गत जेठ २९ गते डा. बाँस्तोलाहे निगमके सञ्चालक समितिमे नियुक्ति कैना निर्णय खारेज करल हो । संस्कृति तथा पर्यटन मन्त्रीसे गैल ३१ वैशाखमे बाँस्तोलासहित पाँच जनहनहे सञ्चालक समितिमे नियुक्त करल रहे ।

छनोट समितिके योग्यताक्रमअनुसार अपने पहिल नम्बरमे सिफारिस रह रहटी सरकारसे उ विपरीत निर्णय करल कहटी

उपेन्द्रबहादुर कार्कीसे अदालतमे रिट दायर करल रहे । मन्त्रीसे विनाआधार ‘पिक एन्ड चुज’ करल अदालतसे उल्लेख करले बा । अध्यादेशसे खाली हुइल मध्ये १९८ पदमे भर सरकार नियुक्ति करसेकल बा ।

कृत्रिम गर्भाधानके नाममे डिम्ब तस्करी ओ शोषण बहल कहटी कानून बनैना ओरेकके माग

काठमाडौं, ९ भदौ । महिला पुनर्स्थापना केन्द्र (ओरेक) से कृत्रिम गर्भाधान (आईभीएफ) के नाममे किशोरी तथा महिलासे डिम्ब निकर्ना ओ तस्करी कैना कार्य बहल कहटी यिहीहे तत्काल कानूनके दायरामे ल्यन्ना सरकारसँग माग करल बा ।

प्रजनन अधिकारके संरक्षण करटी महिला तथा बालिकाहे सम्भावित शोषणसे जोगैना स्पष्ट नियामक संरचना आवश्यक रहल संस्थासे जनाइल हो ।

सन्तान नैहुके महिलासे भारी सामाजिक लाञ्छना ओ मानसिक तनाव भोगे परल अवस्थामे सहायक प्रजनन प्रविधि एक ठो महत्वपूर्ण विकल्प बनल बा । मने पर्याप्त नियमन नैहुके यी प्रविधि मानव बेचबिखन ओ शोषणके माध्यम बने पुगल कहटी ओरेकसे गम्भीर चिन्ता व्यक्त करले बा । डिम्ब निकर्ना प्रक्रिया शरीरमे हस्तक्षेप कैना ओ जोखिमयुक्त चिकित्सीय प्रक्रिया हुइल ओरसे यम्ने छलछाम, जबरजस्ती ओ प्रलोभन हुइना नैहुइना संस्थाके ठहर बा ।

ब्याजदर घट्के तामाकोशी नाफामे

दोलखा, १४ भदौ । विद्युत् उत्पादन सुरु हुइल चार वर्षसम लगातार घाटामे रहल माथिल्लो तामाकोशी जलविद्युत् केन्द्र चालु आर्थिक वर्षमे नाफाओर उन्मुख हुइल बा । विद्युत्गृह सञ्चालनमे सुधार, हाइड्रोलोजी पेनाल्टीमे आइल कमी तथा दीर्घकालीन ऋणके ब्याजदर घटैना सफल हुइलपाछे कम्पनीके वित्तीय अवस्थामे सुधार आइल माथिल्लो तामाकोशी हाइड्रोपावर लिमिटेडके निमित्त प्रमुख कार्यकारी अधिकृत पूर्णगोपाल रञ्जित जानकारी डेलै ।

उहाँक अनुसार कम्पनी करिब एक अर्ब रुपियाँ नाफा कमैना अवस्थामे पुगल बा । विद्युत् उत्पादन तथा बिक्रीसे हुइना आम्दानी बढनाके साथे हाइड्रोलोजी पेनाल्टी ओ ब्याजदर घट्के कम्पनीके वित्तीय अवस्थामे थप सुधार आइल हो ।

पाछेक समय माथिल्लो तामाकोशीके विद्युत् बिक्रीसे हुइना आम्दानी बढल बा । यीसँगै हाइड्रोलोजी पेनाल्टीमे कमी ओ ब्याजदर घट्के कम्पनीहे थप राहत हुइल बा । रञ्जितके अनुसार विगतमे तामाकोशी नदीमे उपलब्ध पानी अनुसार विद्युत् उत्पादन करे नैसेक्के कम्पनी नेपाल विद्युत् प्राधिकरणहे हाइड्रोलोजी पेनाल्टी तिरटि आइल रहे । आव २०७८/७९ मे माथिल्लो तामाकोशी ३३ लाख रुपियाँ हाइड्रोलोजी पेनाल्टी तिरले रहे । उ पेनाल्टी बढके आव २०८१/८२ मे २२ करोड रुपियाँ पुगल रहे ।

चार वर्षके अवधिमे कम्पनीसे हाइड्रोलोजी पेनाल्टीबापत करिब एक अर्ब रुपियाँ तिरले बा । पाछेक आव भर कम्पनी हाइड्रोलोजी पेनाल्टी तिरि नैपरल रञ्जित बटैलै । माथिल्लो

तामाकोशी दीर्घकालीन ऋणके ब्याजदर घटैना सफल हुइना फेन वित्तीय सुधारके ओरे कारण बनल बा ।

कम्पनीके निमित्त प्रमुख कार्यकारी अधिकृत रञ्जितके अनुसार दीर्घकालीन ऋणमे कायम ८.२५ प्रतिशत ब्याजदर घटाके ६.७५ प्रतिशतमे कायम करल बा । उ ब्याजदर कम्तीमे तीन वर्ष स्थिर रहना व्यवस्था करल बा । यिहिनसे कम्पनी वार्षिक करिब ७५ करोड रुपियाँ ब्याज बचत करना ओ तीन वर्षमे करिब दुई अर्ब २५ करोड रुपियाँ वित्तीय खर्च बचत हुइना उहाँ जानकारी डेलै ।

बाढके कारण क्षतिग्रस्त आयोजनाके संरचनाके पुनर्निर्माणमे २५ करोड रुपियाँ खर्च रलेसे फेन सक्कु खर्च कटाके कम्पनी नाफामे पुगना अवस्थामे रहल रञ्जित बटैलै ।

उद्धारके लाग निगमसे चालिस हजार लिटर हवाई इन्धन पठागिल

काठमाडौं, १४ भदौ । नेपाल आयल निगम बाढ बाढप्रभावितहे उद्धार कर ना भन्डे ४१ हजार लिटर हवाई इन्धन उपलब्ध करैले बा ।

खोज तथा उद्धारमे खटल हेलिकप्टरके लाग सहज करैना नेपाली सेनासँगके समन्वयमे निगमके हवाई इन्धन डिपो कार्यालय सिनामंगलसे रिफ्युलर पठाके ४० हजार ८४० लिटर हवाई इन्धन पठाइल हो । गैल बुधवार आइल बाढ प्रभावित क्षेत्रमे हेलिकप्टर हे हवाई इन्धन डरना सहज होए कहिके नुवाकोटमे रिफ्युलर पठाइल निगम जनैले बा । निगमके प्रवक्ता मनोजकुमार ठाकुर रिफ्युलर विमानस्थल भित्रे सञ्चालन हुइना करलमे विपद्के अवस्थामे मध्यनजर कैके नेपाल वायुसेवा निगम ओ सेनासँग समन्वय कैके नुवाकोट पठाइल जानकारी डेलै ।



अस्टेक उद्धार कार्य सहज बनैना थानकोटस्थित बागमती प्रादेशिक कार्यालयमार्फत प्रभावित क्षेत्रके पेट्रोल पम्पहे शनिच्चरसम ७२ हजार लिटर पेट्रोल ओ ६२ हजार लिटर डिजेल उपलब्ध कराइल निगम जनैले बा । माग अनुसार सार्वजनिक विदाके दिनमे फेन बिक्री वितरणके व्यवस्था मिलाइल

निगम जनैले बा । अस्टेक बाढ प्रभावित ओ आश्रयस्थलमे रहल नागरिकके लाग निगमके समन्वयमे नेपाल ग्यास उद्योग बालाजुसे नुवाकोटमे २३२ थान ओ एलपी ग्यास उद्योग संघ नेपालमार्फत नुवाकोट ओ रसुवाके लाग एक सय ५० थान भरल ग्यास सिलिन्डर राहत स्वरूप पठाइल जनाइल बा ।

अन्तर्राष्ट्रिय

डब्ल्यूएचओसे क्षयरोग महामारी अन्त्य करना विश्वव्यापी प्रयासहे तीव्र बनैना घोषणा

काठमाडौं, १४ भदौ । चीनमे विश्व स्वास्थ्य संगठन (डब्ल्यूएचओ) के क्षयरोग (टीबी) अनुसन्धान ओ नवप्रवर्तन सम्बन्धी नयाँ विश्वव्यापी सहयोग केन्द्र स्थापना करल बा । यिहिनसे विश्वके सबसे घातकमध्ये एक संक्रामक रोग टीबी नियन्त्रण करना विश्वव्यापी अभियानमे चिनियाँ विशेषज्ञता उपलब्ध करैना लक्ष्य रहल बा ।

यी केन्द्र बेइजिङस्थित चिनियाँ रोग नियन्त्रण तथा रोकथाम केन्द्र (चाइना सीडीसी) मे औपचारिक रूपमे उद्घाटन करल हो । यिहिनसे वैज्ञानिक तथा प्राविधिक नवप्रवर्तन, रोग निगरानी ओ टीबी रोकथाम तथा नियन्त्रणके अन्य क्षेत्रमे केन्द्रित रहल बा । डब्ल्यूएचओके एचआईभी, क्षयरोग, हेपाटाइटिस तथा यौन सञ्चारित संक्रमण विभागके निर्देशक टेरेंजा कासाएभा कलै, “चीन क्षयरोगके भार घटैना उल्लेखनीय प्रगति करले बा ओ विश्वव्यापी क्षयरोग नियन्त्रणमे बहल महत्वपूर्ण भूमिका खेल्ने बा ।”

डब्ल्यूएचओके विश्व टीबी रिपोर्ट २०२५ अनुसार, चीनमे सन् २०२४ मे कुल क्षयरोग संक्रमणदर प्रति एक लाख जनसंख्यामे ४९ मे पुल बा । यिहिनसे

चीनहे मध्यमसे न्यून क्षयरोग संक्रमित हुइल देश बनल बा । कासाएभा कलै, “नयाँ केन्द्र विश्वव्यापी नवप्रवर्तन, अनुसन्धान, प्रविधि आदानप्रदान ओ क्षमता विकासके महत्वपूर्ण मञ्चके रूपमे काम करे सेकि, उहिनसे वैज्ञानिक प्रगतिके व्यावहारिक समाधानमे रूपान्तरण करना मद्दत करल बा ।”

‘चाइना सीडीसी’ अन्तर्गतके राष्ट्रिय क्षयरोग रोकथाम तथा नियन्त्रण केन्द्रके प्रमुख भ्नाओ यानलिन केन्द्रसे पाँचठो मुख्य कार्य करना बटैलै । यी कार्यमे नयाँ निदान प्रविधि, एन्टी-टीबी औषधि, खोप ओ डिजिटल स्वास्थ्य उपकरणके विकास, मूल्यांकन ओ प्रवर्द्धनस टीबीसम्बन्धी डब्ल्यूएचओके दिशानिर्देश ओ मापदण्डके निर्माण तथा संशोधनमे योगदान करल बा ।

यिहिनसे प्रयोगशाला परीक्षण ओ महामारी विज्ञान अनुसन्धानमे अन्तर्राष्ट्रिय तालिम तथा क्षमता विकास, विश्वव्यापी क्षयरोग अनुगमन, जोखिम मूल्यांकन ओ तथ्यांक साभेदारी, तथा प्राविधिक आदानप्रदान ओ संयुक्त अनुसन्धानके लाग बहुपक्षीय मञ्च स्थापना करना बताइल बा ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्म रोग लागनबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेता प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

“गर्मीयाम संगे बर्खाबुन्डाके दिन सुरुवाट हुइल बा इ बेला साप गोजरके डर रहठ टबमारे अन्धारमे नेगेबेर सबधानी अप्नाइ ।”

कैलालीके ८० जानेसे ढेर अभिन सम्पर्कविहीन त्रिशूली-३ 'ए' मे अहोरात्र खन्टी उद्धार टोली

पहुरा समाचारदाता

टीकापुर, १४ भदौ । भदौ १० गते विहान रसुवास्थित भोटेकोशीमे आइल बाढसे सम्पर्कविहीन हुइल व्यक्तिके आफन्तजन उद्धारके प्रतिक्षा करटी छटपाइत बटै ।

टीकापुर नगरपालिका, जानकी गाउँपालिका ओ जोशीपुर गाउँपालिका कुछ व्यक्ति सम्पर्कमे आइलफे ३६ जाने अभिन सम्पर्कमे नै हो । २१६ नम्बर सुरङमे फसेकाहुकनके परिवार उद्धार हुइल खबर सुन्न आँतुर बटै ।

बाढपाछे टीकापुर नगरपालिका-१ समितिपुरके वीरबहादुर चौधरी, सनिशराम थारु, मनिराम चौधरी, राजेश चौधरी, भुवन चौधरी, अन्तराम चौधरी, खुसीराम चौधरी, दीपक चौधरी सम्पर्कविहीन हुइल बटै । टीकापुर-१ के भूप कम्पेया बस्तीके बादल चौधरी, बिफु चौधरी, मानबहादुर चौधरी, शिवनारायण चौधरी, प्रजित डगौरा थारु हुइल बटै । ओस्टेक, एकतापुरके राजकुमार थारु, विपतराम चौधरी, आशिष चौधरी, आशिषके बहिनी कमला चौधरी, विपतरके साधुराम चौधरीके सम्पर्कमे नै हो ।

टीकापुर नगरपालिका-५ मनिकापुरके चुन्की थारु, चन्बहादुर थारु, धनुवा थारु, ठगराम चौधरी, कमलबहादुर चौधरीके सम्पर्कविहीन बटै । पारिवारिक स्रोतसे देहल जानकारीअनुसार टीकापुरके श्रमिकहे जलविद्युत आयोजनाके सुरङ नम्बर २१६ मे कार्यरत हुइल रहित ।

ओस्टेक रसुवा भन्सार कार्यालयमे कार्यरत टीकापुर नगरपालिका-१ ढलक नं १३ के सन्तोष न्यौपाने, बैकमे कार्यरत ढलक १४ के सुभाष रावल ओ नुवाकोटके विदूरमे कार्यरत टीकापुर-७ डाँडाबोभीके अर्जुनकुमार डगौरा थारु, टिमरे पाकिङमे काम कैना ज्योतीनगरके सन्दीप सन्ज्याल, मनकला सन्ज्याल, सुस्मिता जोशी, वडा नम्बर २ के करिश्मा शाहीफे सम्पर्कविहीन हुइल बा ।

वडा कार्यालयहुकनसे सम्पर्कविहीन व्यक्तिहुकनके परिवारसे सूचना लेना प्रशासनहे उपलब्ध करल ओ उद्धार हुइल खबरके प्रतिक्षामे बैठल टीकापुर नगरपालिकाके विपद्



व्यवस्थापन शाखा प्रमुख निर्मला चौधरी बटैले बटै ।

आफन्त बेखबर हुइल परिवारके सदस्यहुकनहे भर छटपटटी हुइटी रहल बा । सम्पर्कविहीन समितिपुरके राजेश चौधरीके गोसिनिया पुष्पा चौधरी मुछिन्त हुइल फुलकुमारी चौधरी बटैली । फुलकुमारी कहली, 'भाइ दीपक चौधरीफे बेखबर बा, काकी (पुष्पा) के अवस्था सम्हाल नै सेकना बा । हमार मनै फेला परल खबर सुन्ना आँतुर बटी ।'

टीकापुरके युवाहसकनहे काममे लैजिना समितिपुरके ठेकेदार तुलाराम चौधरी ओ भान्से दलबहादुर चौधरी भर सम्पर्कमे आइल बटै । बाढ आइल बेला कोठामे रहल दुनुजाने भागके ढेङग ठाउँमे जिना सुरक्षित हुइल हो । 'बाढ आइल बेला सुरङमे कैलाली ओ डोटीके ४२ जाने ओ चारजना चिनियाँ कर्मचारी काममे रहे, ठेकेदार तुलाराम कहल बटै, 'करिब २०० मिटर गहिरो सुरङ बा । भिटर पसके हुइल भिटर थुनल हुइक पराठ, कोइ डण्डी काटना काममे बाहिरा हुइल बगल हुइना ।'

जानकी गाउँपालिकासे सहयोग कैना जानकी गाउँपालिकासे चार जाने सम्पर्कविहीन हुइल बटै । सम्पर्कविहीन हुइनामे जानकी गाउँपालिका-१ धर्मापुरके श्याम चौधरी, वडा नं ४ बेलपुरके चक्रबहादुर चौधरी, राजकपुर चौधरी, वडा नं ६ जगतपुरके प्रविण चौधरी होइ । सँगै रहलके वडा नं १ तोरैयापुरके दिलिप चौधरीके उद्धार करल ओ वडा नं ६ जगतपुरके आशिष चौधरी सम्पर्कमे आइसेकना हुइल बा ।

गाउँपालिकसे आफन्त सम्पर्कविहीन हुइलपाछे चिन्तामे रहल हुइल परिवारके मनोपरामर्श सेवा सुरु करल बा मने आफन्त खोजना जाइनाहे यातायात खर्च उपलब्ध करल हुइल

बा । 'सम्पर्कविहीन हुइलके परिवारहे घरभेट करके मनोपरामर्शके लग मनोसामाजिक परामर्शकताहि परिचालन करल बा' जानकी गाउँपालिकाके अध्यक्ष गणेश चौधरी कहले बटै, 'सम्पर्कविहीन हुइलहुकनके खोजी कार्यके लग जिना आफन्त ओ परिवारहे यातायात खर्चके व्यवस्थापन कैना तयारी बा ।'

कैलाली क्षेत्र नम्बर १ के प्रतिनिधि सभाके सदस्य कोमल ज्वालीसे रसुवासे उद्धार करके काठमाडौं ल्यानलके कैलाली, कञ्चनप्र, बर्दियाके युवाहुकनहे उहाँहुकनके निर्माण कम्पनीसँग सम्पर्क करके घर लौटना तयारी हुइटीरहलके जानकारी देले बटै ।

जिल्ला प्रशासन कार्यालय कैलालीसे शनिचचारसे बेलुका जारी करल सूचनाअन्सार कैलाली जिल्लासे ८० जानेसे ढेर सम्पर्कविहीन बटै । सूचना अनुसार धनगढी उपमहानगरपालिका-१२ ए गाउँके शिवशंकर जोशी, वडा नम्बर २ के विकास ठकुरी, वडा नम्बर ५ हसनपुरके पुष्पा शाही, वडा नम्बर ३ के खरेन्द्र जोशी करके चार जाने रहल बटै ।

गौरीगंगा नगरपालिका-४ के गोविन्द तामाङ, विष्णु साउद, नरेन्द्र साउँद, रोहन ओली, प्रदीप बोहरा, विक्रम ढकाल, अभिशेर सुनार, रमेश साउद, गोविन्द ओली, सुनिल बुढा मगर, सञ्जय शाही, संगम मगर, सोमबहादुर साहु, मानबहादुर शाही, अनिल चौधरी, सुनिल चौधरी, दिलीप चौधरी करके १७ जाने रहल बटै ।

ओस्टेक, जोशीपुर गाउँपालिका-२ मुद्दीके शैलेश चौधरी, राजकुमार कठरिया, नरेश डगौरा, राजेश डगौरा, फत्ते कठरिया, राकेश थारु, रामप्रसाद कठरिया, बुधराम कठरिया, पदमराज

बिनाडी, चुरे गाउँपालिकाका-३ के पदमबहादुर धामी, जनकबहादुर धामी, आनन्द धामी, गोमादेवी धामी, डम्मरा धामी बटै ।

ओस्टेक, कैलारी गाउँपालिका-३ के विश्वराज चौधरी, वडा नम्बर ६ के रोयल चौधरी, विश्व चौधरी, घोडाघोडी नगरपालिका ६ के तपेन्द्र कुँवर, बर्दगोरिया गाउँपालिका-५ के भुवन वाग्ले, वडा नम्बर ६ के विजय चौधरी सम्पर्कविहीन हुइल बटै ।

कैलालीके प्रमुख जिल्ला अधिकारी हिरालाल रेग्मीसे सम्पर्कमे आइसेकलके व्यक्ति ओ परिवारसे जानकारी देना ओ राहत सहयोग देना चाहलमे जिल्ला प्रशासन कार्यालय वा स्थानीय पालिकाके कार्यालय ओ नेपाल रेडक्रस सोसाइटीके कार्यालयमे सम्पर्क राख्ना अनुरोध करल बा ।

पहुरा समाचारदाता

काठमाडौं, १४ भदौ । नुवाकोटस्थित उपपर त्रिशूली-३ 'ए' जलविद्युत आयोजनाके सुरङभिटर फसल मनै उद्धारके लग नेपाली सेनाके इन्जिनियरद्वारा ब्लास्टिङ करना समके प्रयास आघे बहल प्रधानमन्त्रीके सचिवालय जनैले बा ।

प्राप्त पछिल्का जानकारी अनुसार उद्धारस्थलमे नेपाली सेनाके ६६ जाने, तालिमप्राप्त कुकुरसहितके विशेष खोज ओ उद्धार टोलीके साथे सशस्त्र प्रहरी बलके १८ जाने ओ नेपाल प्रहरीके ६ जाने करके कूल ९० जाने संयुक्त टोली खटल बा ।

ओकरआघे टोलीसे दोहोर २ बजे

सुरङके मुख्य भाग (क्राउन हेड)मे पुगल २.३ फिटके प्वाल बनाइल रहे । डोरीके सहायतासे (प्यापेल गरेर) टोली तल भर्कर बोलाइटी भिटरसे कुछ प्रतिक्रिया नैआइलपाछे उद्धारहे थप सहज ओ तीव्र बनैटी बरवर उपकरण, ब्लास्टिङ ओ प्वाल फराकिलो पर्ना काम एकसाथ जारी राखल बा । उद्धार टोली कठिन ओ जोखिमपूर्ण परिस्थितिके बाबजुद अहोरात्र खटल रहलके बटैले बा ।

नुवाकोटस्थित उपपर त्रिशूली ३ ए जलविद्युत आयोजनाके सुरङभिटर फसल मनैके उद्धारके लग नेपाली सेनाके इन्जिनियरद्वारा ब्लास्टिङ करना समके प्रयास आघे बहल प्रधानमन्त्रीके सचिवालय जनैले बा ।

प्रविधिको प्रयोग व्यवस्थित गरौं

- ❖ प्रविधिको प्रयोगलाई आवश्यक र उद्देश्यपूर्ण बनाऔं,
- ❖ परिवार र साथीभाइसँग प्रत्यक्ष संवाद र समय बिताउने बानी बसालौं,
- ❖ सामाजिक सञ्जालको जिम्मेवारीपूर्ण र मर्यादित प्रयोग गरौं,
- ❖ पारिवारिक र सामाजिक सम्बन्धलाई प्राथमिकता दिऔं,
- ❖ डिजिटल उपकरणको अत्यधिक प्रयोगबाट हुने नकारात्मक असरप्रति सचेत बनौं,
- ❖ बालबालिकालाई सुरक्षित, सन्तुलित र सिर्जनात्मक प्रविधि प्रयोगमा अभिप्रेरित गरौं,
- ❖ व्यक्तिगत गोपनीयता र साइबर सुरक्षामा विशेष ध्यान दिऔं,
- ❖ प्रविधिलाई मानव सम्बन्ध, शिक्षा, सेवा र विकासको सशक्त माध्यमका रूपमा प्रयोग गरौं ।

प्रविधिको सही प्रयोग गरौं, मानविय सम्बन्ध बलियो बनाऔं ।



विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



कैलारी गाउँपालिका
गाउँ कार्यपालिकाको कार्यालय
कैलाली

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाईन्छ ।
कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

सुवर्ण अवसर ! सुवर्ण अवसर !! सुवर्ण अवसर !!!



कैलाली अस्पताल प्रा.लि

Provide Health Related Services

सेवाहरू :

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजो रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटोपना

डा. अकाश राउत

MBBS, MD (T), Internal Medicine

Senior Consultant Physician

NMC NO. 20304

आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।

२) स्त्री रोग तथा प्रसूती सम्बन्धी सेवा (बोँफोपन, सेतोपानी बन्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) न्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाडजोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा । ५) योनिरोग, कपाल तथा छाता रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९